

माथागढी गाँउपालिकाको व्यवसाय दर्ता गर्ने ऐन, २०८०

प्रस्तावना :

माथागढी गाँउपालिका क्षेत्रभित्र रहेका व्यापारिक फर्मको दर्ता, नविकरण तथा खारजी गर्न, नियमन तथा अनुगमन गरी स्थानीय हाट बजारको व्यवस्थापन गर्न, स्थानीय व्यापारको तथ्याङ्क अध्यावधिक गर्न र स्थानीय व्यापारको प्रवर्द्धन तथा सहजीकरण गर्न वाञ्छनीय भएकोले स्थानीय सरकार संचालन ऐन, २०७४ को दफा १०२ को उपदफा (१) बमोजिम माथागढी गाँउपालिकाको गाउँसभाले यो ऐन बनाई लागू गरेको छ।

१. संक्षिप्त नाम र प्रारम्भ : (१) यस ऐनको नाम “माथागढी गाँउपालिका व्यवसाय दर्ता ऐन, २०८०” रहेको छ।

(२) यो ऐन स्थानीय राजपत्रमा प्रकाशन भएको मिति देखि लागू हुनेछ।

२. परिभाषा : विषय वा प्रसंगले अर्को अर्थ नलागेमा यस ऐनमा,

(क) “ऐन” भन्नाले स्थानीय सरकार संचालन ऐन, २०७४ सम्झनुपर्छ।

(ख) “गाँउपालिका” भन्नाले माथागढी गाँउपालिका सम्झनुपर्दछ।

(ग) “प्रमुख प्रशासकीय अधिकृत” भन्नाले गाँउपालिकाको प्रमुख प्रशासकीय अधिकृत सम्झनु पर्छ।

(घ) “कार्यालय” भन्नाले माथागढी गाँउपालिका, गाउँ कार्यपालिकाको कार्यालय सम्झनुपर्दछ र सो शब्दले गाँउपालिकाको मातहतमा रहेको वडा कार्यालयलाई समेत जनाउँदछ।

३. व्यवसाय दर्ता गरी संचालन गर्नुपर्ने : गाँउपालिका क्षेत्रभित्र अनुसूची-१ बमोजिमको व्यवसाय संचालन गर्नु अघि यस ऐन बमोजिम व्यवसाय दर्ता गर्नु पर्नेछ। अन्य निकायमा दर्ता भई यस गाँउपालिका भित्र सञ्चालनमा रहेका व्यावसायहरूले अनिवार्य रूपमा सूचीकृत हुनुपर्नेछ। सूचीकरण दस्तुर गाँउपालिकाको आर्थिक ऐनले तोके बमोजिम हुनेछ।

४. व्यवसाय दर्ताको लागि दरखास्त दिने र दर्ता गर्ने : (१) गाँउपालिका क्षेत्रभित्र कुनै व्यवसाय दर्ता गर्न चाहने व्यक्तिले अनुसूची - २ मा उल्लेखित ढाँचाको दरखास्त फाराम भरी कार्यालयमा दिनु पर्नेछ। यस्तो दरखास्त फाराममा देहायका विवरणहरू खुलेको हुनुपर्छ :-

क) व्यवसायको नाम र ठेगाना,

ख) व्यवसायको प्रकृति: उद्योग, व्यापार, सेवा,

ग) कारोबार गर्ने मुख्य वस्तु र सेवा,

घ) लगानी,

ङ) व्यवसायीको नाम र ठेगाना,

च) व्यवसायीको नागरिकताको प्रतिलिपी,

छ) व्यवसाय रहने घरधनी/जग्गाधनीको नाम।

२. उपदफा (१) बमोजिम निवेदन प्राप्त भएपछि कार्यालयले यस उपर आवश्यक जाँचबुझ गरी नियमानुसार लाग्ने कर एवं अन्य आर्थिक ऐनमा उल्लेखित दस्तुरहरु लिई व्यवसाय दर्ता गर्नुपर्नेछ।
३. उपदफा (२) बमोजिम व्यवसाय दर्ता भएपछि सम्बन्धित कार्यालयले दर्ता भएको व्यवसायको विवरण अनुसूची-३ बमोजिमको व्यवसाय दर्ता कितावमा उल्लेख गरी निवेदकलाई अनुसूची-बमोजिमको ढाँचामा व्यवसाय दर्ता प्रमाण पत्र उपलब्ध गराउनु पर्नेछ।
४. एकै व्यक्तिको नाममा एउटै उद्देश्य भएको एक भन्दा बढी स्थानमा व्यवसाय संचालन र थप कारोबार गर्नु पर्ने भएमा रु दुईसय दस्तुर तिरी मुख्य व्यवसायको शाखा व्यवसाय भनी दर्ता गराउनु पर्नेछ।
५. व्यवसायको नविकरण गर्नुपर्ने : दफा ४ बमोजिम दर्ता भएको व्यवसाय प्रत्येक आर्थिक वर्षको असोज मसान्तभित्र नविकरण गरी सक्नु पर्नेछ। नविकरण शुल्क व्यवसाय दर्ता शुल्कको पचासप्रतिशत हुनेछ। म्याद सम्पन्न पश्चात् प्रत्येक महिना रु.५० को दरले विलम्ब शुल्क लाग्नेछ।
६. विवरण हेरफेर गर्नुपर्ने भएमा अनुमति लिनुपर्ने :
 - (१) दफा ४ बमोजिम दर्ता भएका व्यवसायको विवरण हेरफेर गर्नुपर्ने भएमा पन्ध्र दिनभित्र सोको लिखित निवेदन कार्यालयमा दिनुपर्नेछ।
 - (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी नियमानुसार लाग्ने दस्तुर लिई विवरण संसोधन गरिदिनु पर्नेछ र सो व्यहोरा दर्ता किताव र प्रमाणपत्रमा समेत उल्लेख गरिदिनु पर्नेछ।
 - (३) व्यवसायको प्रकृति वा सेवाको किसिम र व्यवसायको नाम परिवर्तन गर्नुपरेमा नयाँ व्यवसाय दर्ता गर्दा लाग्ने दस्तुर सरह लाग्ने छ।
७. साझेदार थपघट र ठाउँसारी गर्नु परेमा स्वीकृति लिनुपर्ने :
 - (१) एक व्यक्ति वा सो भन्दा बढी व्यक्तिको नाममा दर्ता कायम भएको व्यवसायमा साझेदार थपघट गर्नु परेमा आवश्यक कागजात संलग्न राखी कार्यालयमा निवेदन दिनुपर्नेछ।
 - (२) उपदफा (१) बमोजिम निवेदन परेमा कार्यालयले आवश्यक जाँचबुझ गरी रु. एक हजार दस्तुर लिई माग बमोजिम साझेदार थप गरिदिनु पर्नेछ।
 - (३) गाँउपालिका क्षेत्रभित्र एक वडामा सञ्चालनमा रहेको पेशा व्यवसाय गाउँको अर्को वडामा ठाउँसारीको लागि निवेदन परेमा वडा कार्यालयले आवश्यक जाँचबुझ गरी कार्यालयमा भएको व्यवसायको लगत खारेजको सिफारिस जनाई सम्बन्धित वडा कार्यालयलाई पत्राचार गर्नु पर्नेछ। यसरी सिफारिस प्राप्त भएकोमा ठाउँसारी हुने वडा कार्यालयले व्यवसाय दर्ता कितावमा ठाउँसारी जनाई साविकको वडा कार्यालयमा ठाउँसारीको जानकारी दिनु पर्नेछ।
 - (४) उपदफा (३) बमोजिम ठाउँसारी भएको जनाउ प्राप्त भएपछि सिफारिस गर्ने वडा कार्यालयले आफ्नो व्यवसायको लगत कितावमा ठाउँसारी जनाई लगत खारेज गर्नुपर्नेछ।

- (५) उपदफा (४) बमोजिम लगत खारेजको सिफारिस भएपछि तोकिएको समयभित्र सम्बन्धित कार्यालयमा गई व्यवसायको दर्ता लगत कायम गर्नु व्यवसायीको कर्तव्य हुनेछ।
- (६) उपदफा (३) बमोजिम ठाउँसारी गर्न चाहने व्यवसायीले ठाउँसारी भई जाने व्यवसाय रहने कार्यालयमा ठाउँसारीको लागि निवेदन पेश गरेपछि कार्यालयले आवश्यक जाँचबुझ गरी रु. पाँच सय दस्तुर लिई सो व्यहोरा दर्ता प्रमाणपत्रमा समेत खुलाई व्यवसायको ठाउँसारी गरिदिनु पर्नेछ।
- (७) यस उपदफा बमोजिम ठाउँसारी भई आउने व्यवसायीको लगत खडा गर्ने कर्तव्य सम्बन्धित कार्यालयको हुनेछ।

८. कार्यालयले विवरण माग गर्न, निर्देशन दिन र अनुगमन गर्न सक्ने : (१) कुनै खास पेशा, व्यवसाय वा व्यापारको सम्बन्धमा केही कुरा बुझ्न आवश्यक ठानेमा कार्यालयले थप विवरण माग गर्न सक्नेछ। यसरी माग गरिएको विवरण उपलब्ध गराउने कर्तव्य सम्बन्धित व्यवसायीको हुनेछ।

- (२) उपदफा (१) बमोजिम विवरण उपलब्ध नगराएमा कार्यालयले सम्बन्धित पेशा तथा व्यवसाय स्थलको अनुगमन तथा जाँचबुझ गरी आवश्यक निर्देशन दिन सक्नेछ।
- (३) यस ऐन बमोजिम दर्ता भएका पेशा व्यवसाय संचालन गर्दा सामाजिक सदाचार कायम राख्नु पर्नेछ। यस सम्बन्धमा कार्यालयले दिने निर्देशनको पालना गर्नु सम्बन्धित व्यवसायीको दायित्व हुनेछ।

९. व्यवसाय सञ्चालनको अनुमति लिनु पर्ने : (१) गाउँपालिकामा व्यवसाय दर्ता गरिसकेपछि अन्य सम्बन्धित निकायबाट प्रचलित कानून बमोजिम अनुमति लिनुपर्ने भएमा तत् निकायबाट समेत अनुमति लिई व्यवसाय संचालन गर्नु सम्बन्धित व्यवसायीको कर्तव्य हुनेछ।

१०. व्यवसाय दर्ता खारेज गर्न सकिने : (१) यस ऐन बमोजिम व्यवसाय दर्ता भएपछि दर्ता खारेजीको निवेदन नपरेसम्म सो व्यवसाय चालु रहेको मानिनेछ।

- (२) यस ऐन बमोजिम दर्ता भएको व्यवसाय बन्द गर्न चाहेमा मनासिब कारण खोली व्यवसायीले सम्बन्धित कार्यालयमा निवेदन दिनु पर्नेछ।
- (३) उपदफा (३) बमोजिम निवेदन प्राप्त भएपछि कार्यालयले आवश्यक जाँचबुझ गरी चालु आर्थिक वर्षसम्मको कर रकम र व्यवसाय खारेजीको लागि लागत कट्टा बापत लिईने सेवा शुल्क रु. पाँच सय समेत असूल गरी लगत कट्टा गरिदिनु पर्नेछ।
- (४) प्रचलित कानून विपरित कारोबार गरेमा, पेशा व्यवसाय संचालन गरेमा वा कार्यालयले दिएको निर्देशन उलंघन गरेमा कार्यालयले बाँकी बक्यौता कर तथा जरिवाना असुल गरी व्यवसायको दर्ता खारेज गर्नेछ।
- (५) यस ऐनमा अन्यत्र जुनसुकै कुरा लेखिएको भएतापनि व्यवसाय खारेज वा लगत कट्टा गर्नु पूर्व व्यवसायीलाई सफाई पेश गर्ने पर्याप्त मौका दिनु पर्नेछ।

(६) उपदफा (४) बमोजिम कार्यालयले व्यवसायको दर्ता खारेज गरेमा सम्बन्धित व्यवसायीको नाममा गाँउपालिकामा दुई वर्षसम्म कुनैपनि व्यवसाय दर्ता गरी संचालन गर्न रोक लगाउन सक्नेछ ।

११. जरिवाना तथा थप दस्तुर लाग्ने : (१) यस ऐनमा तोकिएको समयभित्र व्यवसाय नविकरण नगराएमा नियमानुसार लाग्ने दस्तुरमा थप जरिवाना तिरी व्यवसाय नविकरण गर्नुपर्नेछ । म्याद सम्पन्न पश्चात प्रत्येक महिना रु.५० का दरले विलम्ब शुल्क लाग्नेछ ।
१२. कर छुट तथा भिन्हा दिन सकिने : (१) गाँउपालिका क्षेत्रमा व्यापार व्यवसाय दर्ता गर्न चाहाने महिला तथा अपाङ्गता भएका व्यक्तिलाई व्यवसाय दर्ता तथा नविकरण गर्दा लाग्ने दस्तुरमा पचास प्रतिशत छुट दिन सकिनेछ ।
१३. प्रतिलिपि दिने सक्ने : व्यवसाय दर्ता प्रमाणपत्र हराएमा, च्यातिएमा, नविकरण गर्ने महल खाली नभएमा वा यस्तै अन्य कारणले प्रमाणपत्र उपलब्ध गराउनु पर्ने भएमा कार्यालयले आवश्यक जाँचबुझ गरी रु. पाँच सय प्रतिलिपि दस्तुर लिई नयाँ प्रतिलिपि प्रमाणपत्र जारी गर्न सक्नेछ ।
१४. व्यवसाय संचालन नभएको सिफारिस दिन सक्ने : प्रचलित कानून बमोजिम दर्ता भएको व्यवसाय सञ्चालन नै नभएकोले सोको व्यहोरा सम्बन्धित निकायमा सिफारिसको लागि कार्यालयमा निवेदन पर्न आएमा सो सम्बन्धमा कार्यालयले आवश्यक जाँचबुझ गरी व्यहोरा प्रमाणित भएमा रु. पाँच सय दस्तुर लिई माग बमोजिमको व्यहोराको सिफारिस उपलब्ध गराउन सक्नेछ ।
१५. व्यवसाय दर्ता तथा नविकरण नगरी संचालन गरेमा कारबाहि हुने : (१) प्रचलित कानून र यस ऐन बमोजिम दर्ता नगरी कुनै पनि व्यवसाय गाँउपालिका क्षेत्रभित्र संचालन गरेको पाईएमा कार्यालयले सम्बन्धित व्यवसायीलाई पन्ध्र दिनको म्याद दिई व्यवसाय दर्ता गर्नको लागि निर्देशन दिनुपर्नेछ ।
- (२) उपदफा (१) बमोजिम निर्देशन दिएको मितिले पन्ध्र दिनभित्र व्यवसाय दर्ता नगरेमा सम्बन्धित व्यक्तिलाई गाँउपालिकाबाट प्रवाह हुने सबै किसिमका सेवा सुविधाहरु बन्द गर्न सकिनेछ ।
- (३) उपदफा (२) बमोजिम सेवा सुविधा बन्द गरेको तीन महिनाभित्र पनि व्यवसाय दर्ता नविकरण नगरी व्यवसाय संचालन गरेमा कार्यालयले नियमानुसार लाग्ने कर, जरिवाना र अन्य दस्तुर असुल उपर गरी व्यवसाय बन्द गर्न सक्नेछ ।
१६. वाधा अडकाउ फुकाउने : (१) यस ऐनको कार्यान्वयको सिलसिलामा कुनै वाधा अडकाउ परेमा सो फुकाउने अधिकार गाउँ कार्यपालिकालाई हुनेछ ।
- (२) यस ऐनमा लेखिएको कुरा यसै ऐन बमोजिम र नलेखिएकोमा प्रचलित नेपाल कानून बमोजिम हुनेछ ।

१७. नियम बनाउन सक्ने : यस ऐनको कार्यान्वयनको सम्बन्धमा गाउँपालिकाले थप नियम वा कार्यविधि निर्माण गरी जारी गर्न सक्नेछ ।
१८. खारेजी तथा बचाउ : (१) यो ऐन बन्नु भन्दा अगाडी गाउँपालिकाबाट भए गरेका कामहरु यसै ऐन बमोजिम भए गरेको मानिनेछ ।

अनुसूची-१
(दफा ४ को उपदफा (१) सँग सम्बन्धित)

माथागढी गाउँपालिका
गाउँ कार्यपालिकाको कार्यालय
झडेवा, पाल्पा
लुम्बिनी प्रदेश, नेपाल

१. व्यवसायको विवरण/वर्गिकरण/प्रकार सोही आर्थिक वर्षको आर्थिक ऐनमा उल्लेखित भए बमोजिम हुनेछ ।

अनुसूची २
(दफा ४ को उपदफा (१) सँग सम्बन्धित
माथागढी गाउँपालिका
गाउँ कार्यपालिकाको कार्यालय
माथागढी, पाल्पा
लुम्बिनी प्रदेश, नेपाल

व्यवसाय दर्ता/नविकरण निवेदन फाराम
श्रीमान् प्रमुख प्रशासकीय अधिकृत ज्यू,
माथागढी गाउँपालिका झडेवा, पाल्पा
लुम्बिनी प्रदेश, नेपाल

विषय : व्यवसाय दर्ता/ नविकरण गर्न अनुमति पाउँ ।

मैले/ हामीले निम्न स्थानमाव्यवसाय दर्ता/नविकरण गर्नु परेकोले
माथागढी गाउँपालिकाको व्यवसाय दर्ता ऐन, २०८० को दफा ४ बमोजिम यो निवेदन दिएको छु/
छौं ।

१. व्यवसायीको नाम, थर:

२. स्थायी ठेगाना: जिल्ला गा.पा. वडा
नं.....

३. नागरिकता नं.: जारी जिल्ला र गते:

.....

४. फर्म/कम्पनीको नाम:

५. व्यवसाय रहेको स्थानको ठेगाना: वडा नं.

फोन नं.: इमेल:

.....

६. व्यवसायको प्रकृति:

७. कारोवार गर्ने वस्तु:

८. लगानी (रु. मा) :

९. व्यवसाय बहालमा रहेको भए घरको घरधनीको नाम, थर:

.....

ठेगाना :वडा नं.

मिति :

निवेदकको दस्तखत

लुम्बिनी प्रदेश, नेपाल

[illegible]

अनुसूची ४
(दफा ४ को उपदफा (३) सँग सम्बन्धित)
माथागढी गाउँपालिका
गाउँ कार्यपालिकाको कार्यालय
झडेवा, पाल्पा
लुम्बिनी प्रदेश, नेपाल
व्यवसाय दर्ता प्रमाण-पत्र

फोटो

दर्ता नं :

दर्ता मिति :

माथागढी गाउँपालिकाको व्यवसाय दर्ता ऐन, २०८० बमोजिम व्यवसाय प्रमाण-पत्र जारी गरिएको छ।

व्यवसायीको विवरण:

एकल		साझेदारी	
-----	--	----------	--

१. व्यक्तिको नाम, थर :
२. नागरिकता नं : जारी जिल्ला र मिति :
३. ठेगाना :
४. फोन नं : ई-मेल :

व्यवसायको विवरण

१. व्यवसायको नाम :
२. पूँजीगत लगानी (रु मा):
३. व्यवसाय रहने स्थान: माथागढी गा.पा वडा नं. टोल
४. व्यवसाय बहालमा रहेको भए घरधनीको नाम :
५. कारोबार गर्ने वस्तु वा सेवाको विवरण :

अन्य निकायमा दर्ता भएको छ भने

निकाय :

दर्ता नं :

मिति :

.....

दर्ता गर्ने अधिकारी

मिति :

शर्तहरू

१. प्रत्येक आ.व. असोज मसान्तभित्र व्यवसाय कर बुझाई व्यवसाय नविकरण गरी सक्नुपर्नेछ।
२. व्यवसाय गरी आएको स्थान बदल्नु परे गाउँपालिकाबाट पूर्व स्वीकृति लिनुपर्नेछ।
३. आफूले संचालन गरेको व्यवसाय बन्द गर्नु पर्दा वा छाड्न परेमा बाँकी कर तिरी व्यवसाय बन्द भएको जनाउपत्र लिनुपर्नेछ।
४. यो प्रमाण-पत्र व्यवसाय गरेको स्थानमा सबैले देख्ने गरी राख्नु पर्दछ र गाउँपालिकाको कर्मचारीहरुले हेर्न चाहेको बखत तुरुन्त देखाउनुपर्दछ।
५. संचालन गरेको व्यवसायमा बाल श्रमिकहरु प्रयोग गर्न पाइने छैन।
६. आफूले संचालन गरेको व्यवसायको फोहरमैला तोक्रिएको स्थानमा राख्नुपर्नेछ।
७. उल्लेखित शर्तनामाहरु पालना नगरेमा गाउँपालिकाले जुनसुकै बखत यो प्रमाणपत्र रद्द गरी व्यवसाय बन्द गर्न सक्नेछ।

प्रमाणिकरण मिति : २०८०/०३/१०

आज्ञाले -
दिनेश ज्ञवाली
प्रमुख प्रशासकीय अधिकृत